

ئەو زەلامی بساخی مری

ئەکرەم خالد عەبدولکەریم



دەمەکی درێژ بوو گەهشتیه ناڤ ریزین شورەشی و ئیک بو ژوان کادرین دەستپیکاک شورەشی چیا هەلبژارتی و دەشت لپشت خو هیلایی، هەرچەندە ژیی وی ب سەردا چوو وی لێ هەردەم بێ پەیت و کارکری بو، هەر جەیی د چوو وی کادر و پێشمەرگە هەکی شلخا میشا لێ کوم د بوون و ترقینین کەنی ل ویژی بلند دبوون، گەلەکی ئاخفتن کەر و روی خوش بوو، بیستانەک بوخو دروست کربوو، لێ لێقا زیی و هەردەمی مژویلی کاری بو ل ناڤ بیستانی و جوانیا بیستانی رهوشەکا زەلال دابوو وی دەقەرئ و ناڤ و دەنگی وی گەلە بەلاڤ ببو کەسەک بێ ئاگەمداریا وی نەدشیا ب چیتە ناڤ بیستانی وی، ماسیگرەکی گەلەک زیرەک بوو، سپیدە و ئیقفاران ل سەر لێقا زیی بوو، ماسی ب شوکی دگرتن و حەز نەدکر کەسەکی دی ژ وی زیدەتر ماسیا بگریت.

پشیکەک هەبوو گەلەک حەزژی دکر و هەردەم نەو نەو پشیککی بوو، خو د لنگین وی وەر دکر، بیهنا پشیککی بیی وی نەدەت وەکی کور و

بابان حەزژی ئیک و دوو دکر، روژەکی ژ بەر ماسیان دەت و ل سەر پری دەریاز دبوو، پێشمەرگەک چوو پشیا وی و ماسیەک ب سەرئ شوکا وی قە بوو، ئینا گازی کرئ و گوئی وی ماسی بدە من، هەر ل وی دەمی نەو نەو پشیکا وی بو و ب غار دچوو بەراھیکا وی و دیارە وی ژی داخازیا وی ماسی دکر، ئینا ماسی ژ سەرئ شوکا خو قەکر و هاقیتە بەر دەفی پشیککی، وی پێشمەرگەکی گوئی مابخیرتر نەبوو تە دابا من، ئەوی گوئی نەخیر پشیک ژ تە ب خیرترە، ئەو پێشمەرگە گەلەک دلگران بوو و قەگەریا مال و چوو سەر کارئ خو، ژبەر رخوشتقا وی ژلایی هەقالین ویقە، هەردەم ئەوانا بزاڤ دکر نوکتا ب سەرئ وی بین، گەلەک حەز ژ شوک و باسک و قەلەمان دکر، وی گاشی کەیف کەیفایا وی بوو دەمی هەقالەکی وی دیاریەک ژوان بو رهوانە کربا.

هەقالەکی وی هەندەک قەلەمین شکەستی و هەندەک باسکین کەفن و هەندەک دەمبوس سەرین وان خارکبوون و لئاڤ سئ چار زەرفان

ژنوی پوستەچی خو دیارکەر و زەرفی وی دایی و پاشی خو گەلەک ژ پوستەچی تورەکر، زەرفی دیاریین خو قەکر و دیت هەندەک دەمبوسین چەماندی و قەلەمین ژ کار کەفتی و باسکین کەفن بین بو رهوانە کرین، گەلەک کەربین وی قەبوون و گەلەک خەبەر گوئن و پاشی پێچەکی عازیا وی داھات، گووت گەلی هەقالان وەرن هاریکاریا من بکن دا ئەم پلانەکی دانین و ئەز تولا خو ژ وی قەکەم، ئینا هەقالەکی گوئی هەندەک زەرفین عەلاگە بینە و بنین وان ژئقەکە وەکی وی ب پێچە و بو بدە دەستی پوستەچی وان و نامەیککی بو رهوانە بکە و تیدا دیاریکە ئەقە دەستەکی شورت و فانیلان من بو تە رهوانە کرینە و هوسان تو دی تولا خو بباشی لێ قەکەکی، ئینا گەلەک کەیفایا هات و ئەوی ژ وی وەکر، پاش دەمەکی نەخوش دبیت و دچیتە ئیرانی بو چارەکرئی، پشیتی چارەیا خو دکەتن ماھینەکی بوخو دکریت و تشتی خو ل ماھینئ دکەتن و دگەل هەندەک هەقالان قەدگەریت و بریککی قە ل سەر ئاڤا شین، ماھین دەستەمیت و ژور پشیتی دکەفت خاری و دەستەکی وی د شکیت و ژبەر بیچارووی و چ دکتور ژ نەبوون و سەرما لێ ددەتن و بئ چارە دبیت و پاش دگەھیتە بارەگایی دکتور چارەیا وی دکەتن، خیزانا وی ل بەغدا بوو، دیارە حکومەتا بەعسا فاشی گەلەک جارن کورئ وی گازی دکر و گەلەک تەنگاڤ کربون، داکو خیزانا وی ژ قئ ئاریشی خلاس بین، ئەو مراند و ژبەر هندی هەندەک جارن هەقالین وی گازی دکرئ ئەو زەلامی ب ساخی مری، کەسپ و کارین وی بیونە ب

خودانکرنا ماھیناوی و هەردەم مەدحین وی دکرین و هەر روژ سپیدەھیان و ئیقاریان دچوو ماھین ئالف ددا و قەدگواست دا بچەریت، سپیدەھیەکی ژبیرکر و نەچوو ناڤ بدەتن و قەگوھیزیت و ماھینا رەبەن ژی ژ برسان و ژ تێھان زور بزاڤی دکەتن و د شویرھا بیستانی دا دکەفت خاری و وەریسی وی ژ وی گورجە و د مینیت هەلاویستی و کەسەک بسەر هلنابیت و دمیریت، ئیقارەک درەنگی بیا وی دەیت و دچیت دا ناڤ بدەتن و قەگوھیزیت و ژ نەشکەکی دبینیت ماھینا وی د شویرھی دا کەفتییە و مریە، ئەوژی ب غار د چیتە سەر تەرمی وی وەریسی وی دبیریت و دچیت سەر کەلەخی وی، دبینیت ماھین رح تیدا نەمایە، ئەو ژی بخەم کەفت و بو

دەمەکی درێژ سەرئ خو ل سەر سەرئ ماھینئ دانا و پاشی قەگەریا بو ناڤ بارەگایی و ل دەمی قەگەریانا وی دەستی وی یئ شکەستی لێر ملین وی بو، ستووی خو ژی دانابو سەر ملی خو و گور گور روئدک ژ چاقان دبارین و هەر دچوو، هەر کادر و پێشمەرگی دیتبایە پەسنا ماھینا خو بو دکر، دەمی هەقالین وی ب وی رەنگی دبیتی هەمی لێ خرڤە بوون و دەست دلی وی ددان و ئەوی ژی ئاخینین کویر ژ سەنگی وی دەر چوون، پاشی دەمەکی هەقالین وی کەلەخی ماھینئ راکیشا نەهالەکا نیزیکی ویژی و بن ئاخ کرن دا بیهنا وی نەھیت بو ناڤ بارەگایی، پشیتی دەمەکی ب سەردا بوری، هەر بەحسی وی دکر و ئیدی هیدی هیدی ژبیرکر.

